

**Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill li tistabbilixxi l-istandards minimi dwar l-akkoljenza ta' dawk li jfittxu ażil (tfassil mill-ġdid)**

COM(2008) 815 finali – 2008/0244 (COD)

(2009/C 317/21)

Relatur: **is-Sinjura LE NOUAIL-MARLIÈRE**

Nhar l-1 ta' April 2009, il-Kunsill iddeċieda, b'konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

*il-Proposta għal Direttiva tal-Parlament Ewropew u tal-Kunsill li tistabbilixxi l-istandards minimi dwar l-akkoljenza ta' dawk li jfittxu ażil (tfassil mill-ġdid)*

COM(2008) 815 finali – 2008/0244 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-25 ta' Ġunju 2009. Ir-relatur kienet is-Sinjura Le Nouail-Marlière.

Matul l-455 sessjoni plenarja tiegħu li nżammet fil-15 u s-16 ta' Lulju 2009 (seduta tas-16 ta' Lulju 2009), il-Kumitat Ekonomiku u Soċjali Ewropew adotta din l-opinjoni b'154 vot favur, 2 voti kontra u 4 astensjonijiet.

## 1. Konklużjonijiet

1.1. Konxju mill-fatt li qafas tal-ażil li jkun eċċessivament restrittiv jew li ma jkunx akkoljenti joffri appoġġ indirett lil xi whud mill-aktar reġimi awtoritarji u l-inqas demokratiċi fid-dinja, il-Kumitat jaqbel mat-tfassil mill-ġdid u t-titjib tad-direttiva dwar l-istandards tal-akkoljenza iżda jerga' jġeġbed l-attenzjoni għal għadd ta' rakkomandazzjonijiet li saru f'opinjonijiet preċedenti fir-risposta tiegħu għall-Green Paper dwar is-Sistema Ewropea Komuni tal-Ażil tal-ġejjieni <sup>(1)</sup> u l-pjan ta' azzjoni <sup>(2)</sup>.

Fir-rigward tal-akkoljenza ta' dawk li qed ifittxu l-ażil, il-proposta għat-tfassil mill-ġdid tad-direttiva għandha tippromovi standards "komuni" aktar milli "minimi" li għandhom ikunu klawżoli ta' salvagwardja għall-istandards applikati minn dawk l-Istati Membri li l-iktar li jimpenjaw ruhhom biex jirrispettaw id-drittijiet fundamentali tal-applikanti għall-protezzjoni internazzjonali u l-istatus ta' refuġjati jew għall-protezzjoni sussidjarja, b'mod partikolari fir-rigward ta':

- garanzija ta' dhul fil-pajjiż,
- il-libertà tal-għażla tal-post fejn għandha tiġi depożitata l-applikazzjoni għall-ażil u l-protezzjoni,
- il-konsiderazzjoni tal-istatus tal-konvenzjoni tar-refuġjati l-ewwel u mbagħad il-protezzjoni sussidjarja, jekk u biss jekk ma jiġux sodisfatti l-kundizzjonijiet tal-ewwel status,

<sup>(1)</sup> Ara l-opinjoni tal-KESE tat-12.3.2008 dwar "Il-Green Paper dwar is-Sistema ta' Ażil Komuni Ewropea tal-ġejjieni", relatur: is-Sinjura Le Nouail-Marlière (ĠU C 204, 9.8.2008).

<sup>(2)</sup> Ara l-opinjoni tal-KESE tal-25.2.2009 dwar il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni - Programm ta' politika dwar l-ażil: Approċċ integrat għall-protezzjoni fl-UE, relatur: is-Sur Pariza Castaños, korelatur is-Sinjura Bontea (ĠU C 218, 11.9.2009)

— il-prinċipju li ma jkunx hemm ripatriazzjoni sfurzata jekk hajjet l-applikant tkun f'periklu fil-pajjiż ta' oriġini jew fl-ahhar pajjiż ta' tranzitu,

— is-suspensjoni ta' deċiżjoni ta' espulsjoni sakemm il-qorti kompetenti ma tohroġx id-deċiżjoni tagħha, biex dan id-dritt għar-rikors ikun kompletament effettiv, b'konformità mal-każistika tal-Qorti Ewropea tad-Drittijiet tal-Bniedem (Ara hawn taht 4.8.1)

— il-harsien speċjali mehtieg mill-minorenni u mill-minorenni preżunti,

— ir-rispett tad-drittijiet tal-individwi u b'mod partikolari d-dritt tan-nisa li jiddepożitaw talba għall-protezzjoni.

1.2. Fir-rigward tal-minorenni, il-Kumitat jixtieq li b'mod sistematiku jkun hemm sqarrija li "l-ahjar interessi tat-tfal iridu jkunu kunsiderazzjoni primarja", **b'referenza għall-Artikolu 3(1) tal-Konvenzjoni Internazzjonali dwar id-Drittijiet tat-Tfal (Artikolu 22(1))**.

1.3. Iż-żamma u d-detenzjoni dejjem għandhom ikunu l-ahhar soluzzjoni wara li jkunu ntużaw l-alternattivi kollha, u qatt m'għandhom jiġu applikati mingħajr l-ordni tal-qorti, li tirrispetta d-dritt ta' difiża legali, u skont il-Konvenzjoni għall-protezzjoni tad-drittijiet tal-bniedem u tal-libertajiet fundamentali.

1.4. NGOs kompetenti li huma attivi fil-qasam tad-drittijiet tal-bniedem dejjem għandu jkollhom aċċess għall-applikanti biex joffru frullhom harsien, u l-applikanti dejjem għandu jkollhom aċċess għall-assistenza legali u umanitarja, kemm jekk tiġi mill-Istati jew inkella mill-NGOs.

1.5. Il-Kumitat ihegġegħ lill-Istati Membri biex iħaffu n-negozjati bil-ghan li din ir-riformulazzjoni tiġi adottata bil-proċedura ta' kodeċizzjoni mal-Parlament Ewropew, halli l-Unjoni Ewropea tkun tista' ttejjeb il-kapaċità tagħha li tirrispondi b'mod xieraq għat-talbiet ta' protezzjoni minn dawk li jkunu qed ifittxu l-ażil.

1.6. Il-Kumitat jappoġġja l-proposta li jinholq uffiċċju ta' appoġġ għall-Istati Membri dwar kwistjonijiet ta' azil u protezzjoni internazzjonali jekk ikun jiffacilità l-qsim tal-obbligi tal-akkoljenza u tal-harsien bejn l-Istati Membri tal-UE, jorganizza t-trasparenza fl-akkoljenza ta' dawk li jfittxu l-ażil u l-protezzjoni internazzjonali, jibni fuq l-esperjenza tal-assoċjazzjonijiet u l-organizzazzjonijiet attivi fil-qasam tal-ghajnuna u l-assistenza għal dawk li jfittxu l-ażil jew il-protezzjoni internazzjonali u jtejjeb il-proċeduri tal-eżami tat-talbiet individwali.

## 2. Dahla u Sommarju tal-Proposta mill-Kummissjoni

2.1. Is-Sistema Ewropea Komuni tal-Azil (CEAS) żviluppat f'żewġ fażijiet separati. L-ewwel wahda nbdiet fil-**Kunsill Ewropew ta' Tampere** (1999), wara l-adozzjoni tat-Trattat ta' Amsterdam, li ta dimensjoni Ewropea lill-politiki dwar l-immigrazzjoni u l-ażil. L-ewwel fażi ntemmet fl-2005.

2.2. **Fl-ewwel fażi** sar progress fl-iżvilupp ta' numru ta' direttivi dwar l-ażil, u b'hekk tjejb il-livell ta' kooperazzjoni bejn l-Istati Membri, u fxi aspetti tad-dimensjoni esterna tal-ażil.

2.3. **It-tieni fażi** tat-twaqqif tas-CEAS bdiet bil-**Programm tal-Aja** (adottat f'Novembru 2004), li jstipula li l-ghanijiet ewlenin tas-CEAS għandhom jintlahqu sal-2010, bl-adozzjoni ta' strumenti u miżuri li jimmiraw lejn armonizzazzjoni akbar u titjib fil-livelli ta' protezzjoni li toffri s-CEAS.

2.4. Qabel ma jiġu adottati l-inizjattivi l-godda, fl-2007 l-Kummissjoni ppubblikat **Green Paper** <sup>(3)</sup> biex tiftah id-dibattitu bejn l-istituzzjonijiet differenti, l-Istati Membri u s-soċjetà ċivili <sup>(4)</sup>. Wara l-Kummissjoni wżat dan bħala bażi għall-pjan tagħha ta' politika dwar l-ażil. Din tal-aħħar harget bi pjan direzzjonali għas-snin li ġejjin, li jniżżel il-miżuri li l-Kummissjoni kien fi hsiebha tadotta biex timplimenta t-tieni fażi tas-CEAS.

<sup>(3)</sup> COM(2007) 301 finali, imressqa fis-6 ta' Ġunju 2007.

<sup>(4)</sup> Ara l-opinjoni tal-KESE tat-12.3.2008 dwar "Il-Green Paper dwar is-Sistema ta' Azil Komuni Ewropea tal-ġejjieni", relatur: is-Sinjura Le Nouail-Marlière (GU C 204, 9.8.2008).

2.5. Dan hu l-isfond għall-proposta ta' tfassil mill-ġdid tad-Direttiva mill-Kummissjoni li oriġinarjament ġiet adottata mill-Kunsill fis-27 ta' Jannar 2003 u li kienet is-suġġet ta' opinjoni tal-Kumitat <sup>(5)</sup>.

2.6. L-ghan ewlieni tal-proposta huwa li tiżgura livelli għoljin fit-trattament ta' dawk li qed ifittxu l-ażil fir-rigward tal-kundizzjonijiet ta' akkoljenza, biex ikun hemm garanzija ta' livelli decenti ta' għajxien, b'konformità mal-liġi internazzjonali. Hija mehtieġa wkoll armonizzazzjoni akbar fir-regoli nazzjonali dwar il-kundizzjonijiet tal-akkoljenza biex jiġi limitat il-fenomeni tal-movimenti sekondarji ta' dawk li jfittxu l-ażil fost l-Istati Membri peress li dawn il-movimenti jinholqu minhabba f'politiki ta' akkoljenza li jvarjaw minn nazzjon għall-iehor.

2.7. Il-proposta testendi l-iskop tad-direttiva biex tinkludi l-applikanti għall-protezzjoni sussidjarja. Hija mahsuba li tapplika għal kull tip ta' proċedura ta' azil u għaž-żoni ġeografiki u l-facilitajiet kollha li qed jospitaw dawk li jfittxu l-ażil.

Hija timmira wkoll li tiffacilità l-aċċess għas-suq tax-xogħol. Hija tipprevedi li dawk li jfittxu l-ażil jkun jista' jkollhom aċċess għall-impjegi wara perjodu massimu ta' sitt xhur wara li jkunu applikaw għall-protezzjoni internazzjonali u tistipola li l-impożizzjoni tal-kundizzjonijiet nazzjonali tas-suq tax-xogħol m'għandhomx jirrestringu b'mod eċċessiv l-aċċess għall-impjegi għal dawk li qed ifittxu l-ażil.

2.8. Bil-ghan li jiġi żgurat li l-aċċess għall-kundizzjonijiet materjali tal-akkoljenza jiggwarantixxi "livell ta' għajxien adegwat għas-sahha ta' min qed ifittex l-ażil u l-kapaċità li jiżgura s-sussistenza tiegħu jew tagħha", il-proposta tobbliga lill-Istati Membri jqisu l-livell ta' assistenza soċjali pprovduta liċ-ċittadini meta jagħtu għajjnuna finanzjarja lil dawk li qed ifittxu azil.

2.9. Il-proposta tiżgura li d-detenzjoni tkun permessa biss fuq bażi eċċezjonali kif hemm stabbilit fid-Direttiva.

2.10. Il-proposta tiggwarantixxi wkoll li dawk li qed ifittxu l-ażil li jkunu f'detenzjoni jiġu trattati b'mod uman u dinjituż fir-rigward tad-drittijiet fundamentali tagħhom u b'konformità mal-liġi internazzjonali u dik nazzjonali.

2.11. Il-proposta tiżgura li jiġu stabbiliti miżuri nazzjonali biex jidentifikaw htigijiet speċifiċi b'mod immedjat.

Barra minn hekk, il-proposta tinkorpora diversi salvagwardji biex tiżgura li l-kundizzjonijiet ta' akkoljenza jiġu mahsuba b'mod speċifiku biex jissodisfaw il-htigijiet speċjali ta' dawk li jfittxu l-ażil.

2.12. Fir-rigward tal-implimentazzjoni u t-titjib tas-sistemi nazzjonali, il-proposta fiha miżuri li għandhom il-hsieb li jiżguraw kontinwità fil-monitoraġġ u biex isahhu r-rwol tal-Kummissarju bħala gwardjan tal-legiżlazzjoni tal-UE.

<sup>(5)</sup> Ara l-opinjoni tal-KESE tat-28.11.2001 dwar il-Proposta għal Direttiva tal-Kunsill li twaqqaf l-istandards minimi għall-akkoljenza tal-applikanti għall-ażil fl-Istati Membri, relatur: is-Sur Mengozzi u korelatur is-Sur Pariza Castaños (GU C 48, 21.2.2002).

### 3. Kummenti generali

3.1. Il-Kumitat jaqbel mat-titjib li l-proposta tal-Kummissjoni għandha għib fil-kundizzjonijiet tal-akkoljenza tan-nies li jfittxu protezzjoni internazzjonali u r-rieda li jiġu armonizzati l-arranġamenti u jitwessa' l-iskop tal-applikazzjoni biex jinkludi l-protezzjoni sussidjarja. Madankollu, huwa jiġbed l-attenzjoni għall-htieġa li tiġi eżaminata s-sitwazzjoni ta' kull applikant fuq bażi individwali, anke meta jiġi deċiż liema Stat Membru huwa responsabbli mill-analiżi kompleta tal-applikazzjoni u li l-protezzjoni sussidjarja tiġi studjata biss jekk il-kundizzjonijiet għall-istatus taht l-ewwel konvenzjoni (tar-refuġjati) ma jkunux sodisfatti.

3.2. Il-Kumitat jappoġġja l-għan li jiżgura livell dinjituż ta' għajxien għal dawk li jfittxu l-ażil u li tiġi ffacilitata l-integrazzjoni u l-istabbiliment tagħhom fil-pajjiż ospitanti<sup>(6)</sup>, billi jiġi offrut aċċess għas-suq tax-xogħol fi żmien massimu ta' sitt xhur, mingħajr restrizzjonijiet "zejda" ta' nazzjonalità (Artikolu 15(2)) u firrispett assolut tad-drittijiet fundamentali ta' dawk li jfittxu l-ażil jew il-protezzjoni internazzjonali kif stipulat fil-liġi Ewropea li timplimenta d-Dikjarazzjoni Universali tad-Drittijiet tal-Bniedem fl-Artikolu 23(1)<sup>(7)</sup>, il-Patt Internazzjonali dwar id-Drittijiet Ekonomiki, Soċjali u Kulturali (Artikoli 2, 9, 10, 11 u 12), il-Konvenzjoni nru 118 tal-ILO dwar l-ugwaljanza fit-trattament taċ-ċittadini u dawk li mhumiex ċittadini fir-rigward tas-sigurtà soċjali, il-Karta Soċjali Ewropea, il-Karta tad-Drittijiet Fundamentali u l-Konvenzjoni ta' Ġinevra dwar il-harsien tar-refuġjati<sup>(8)</sup>. L-istess haġa tapplika għal-livell ta' assistenza soċjali ggarantita u l-kundizzjonijiet ta' abitazzjoni li huma ddifferenzjati skont il-htigijiet speċifiċi tal-individwi kif ukoll id-definizzjoni aktar wiesgħa tar-rabtiet familjari tal-applikanti u l-htieġa li jingħataw importanza xierqa fl-eżami tal-applikazzjonijiet.

3.3. Fir-rigward tal-prinċipji generali u tal-linji gwida internazzjonali li fuqhom huwa bbażat l-għarfien u d-difiża tad-drittijiet fundamentali tan-nies f'diffikultà u d-detenzjoni ta' dawk li jfittxu protezzjoni internazzjonali skont il-Konvenzjoni ta' Ġinevra, u b'mod partikolari l-Artikolu 26, li jirreferi għall-moviment hieles, u l-Artikolu 31 dwar ir-refuġjati li jinstabu fil-pajjiż ospitanti b'mod illegali<sup>(9)</sup>, u kif enfassat mill-Kummissjoni fil-premessa 16 tal-proposta, hadd ma jista' jinżamm detenut sempliċement għalix talab protezzjoni.

<sup>(6)</sup> Ara l-opinjoni tal-KESE tat-28.11.2001 dwar il-Proposta għal Direttiva tal-Kunsill li twaqqaf l-istandards minimi għall-akkoljenza tal-applikanti għall-ażil fl-Istati Membri, relatur: is-Sur Mengozzi u korelatur is-Sur Pariza Castaños (ĠU C 48, 21.2.2002).

<sup>(7)</sup> "Kulhadd għandu d-dritt għax-xogħol, għall-għażla hielsa tax-xogħol, għal kundizzjonijiet ġusti u sodisfaċenti tax-xogħol u għall-harsien mill-qagħad".

<sup>(8)</sup> 1951

<sup>(9)</sup> Il-Konvenzjoni ta' Ġinevra, Artikolu 31: L-Istati kontraenti mhumiex ser jimponu penali minhabba fid-dhul jew preżenza illegali tagħhom, fuq refuġjati li jaslu direttament minn territorju fejn hajjithom jew il-libertà tagħhom kienu mhedda fis-sens tal-artikolu 1, u jidhlu jew huma preżenti fuq it-territorju tagħhom mingħajr awtorizzazzjoni, bil-patt li huma jipprezentaw lilhom infushom quddiem l-awtoritajiet mingħajr dewmien u juru li kellhom raġuni valida biex jidhlu jew ikunu preżenti fil-pajjiż b'mod illegali. (Traduzzjoni libera)

Għaldaqstant id-detenzjoni għandha titqies bhala għażla biss f'kazijiet ta' htieġa assoluta li huma gġustifikati kif suppost, u m'għandhomx jitqiesu bhala Prattika aċċettabbli f'ċirkostanzi fejn m'hemmx intenzjonijiet ta' frodi jew ta' dewmien min-naħa tal-applikant.

3.4. Il-Kumitat jilqa' l-miżuri rakkomandati mid-direttiva bil-hsieb li jiġu sodisfatti l-htigijiet speċifiċi tal-minorenni. Madankollu jinnota li r-referenza għall-Konvenzjoni tan-Nazzjonijiet Uniti tal-1989 dwar id-Drittijiet tat-Tfal tkun aktar ċara li kieku ssir referenza sistematika għall-Artikolu 3(1)<sup>(10)</sup> flimkien mal-Artikolu 37<sup>(11)</sup>, u mhux biss għall-idea ta' "l-aħjar interessi tat-tfal", li hija magħruf li waslet għal interpretazzjonijiet differenti minn xulxin.

3.5. Fl-aħħar, il-Kumitat huwa partikolarment imhasseb dwar id-dhul sistematiku tal-possibiltajiet li dawk li jfittxu l-ażil jew ir-refuġjati jappellaw kontra deċiżjoni għidizzjarja jew amministrattiva dwarhom. Madankollu jinnota li dawn l-appelli jridu jitqiesu b'mod sistematiku bhala sospensivi biex ikunu kompletament effettivi.

### 4. Kummenti speċifiċi

#### 4.1. Dwar l-informazzjoni (Kapitolu II Artikolu 5)

4.1.1. Il-Kumitat jirakkomanda li jidied it-test li ġej: "L-Istati Membri għandhom jinfurmaw lill-membri tal-familji ta' dawk li jfittxu l-ażil li għandhom dritt iressqu applikazzjoni indipendenti".

#### 4.2. Dwar id-detenzjoni u l-kundizzjonijiet tad-detenzjoni (Kapitolu II Artikoli 8 sa 11)

4.2.1. Fil-fehma tal-Kumitat, it-trattament ta' dawk li jfittxu azil għandu jkun ibbażat bhala regola generali fuq Artikolu 7 tal-abbozz tad-Direttiva, li jiddikjara li għandha tingħata prijorità lill-prinċipji tal-moviment hieles tan-nies u lill-alternattivi għad-detenzjoni.

4.2.1.1. Fi kliem iehor, dawk li jfittxu l-ażil (**Artikolu 8**) jistgħu jinżammu f'detenzjoni f'ċirkostanzi eċċezzjonali biss, jiġifieri:

— **jekk it-talba għall-ażil issir wara li tkun harġet miżura ta' espulsjoni għal min ikun qed jitlob azil;**

— biex tittiehed deċiżjoni dwar l-applikazzjoni għall-ażil bhala parti minn proċedura maħsuba biex tiddetermina d-dritt ta' persuna li tidhol fil-pajjiż, **fil-każ ta' sistemazzjoni f'ċentru ta' detenzjoni jew f'żona ta' stennija.**

<sup>(10)</sup> Il-Konvenzjoni dwar id-drittijiet tat-tfal Artikolu 3(1): "Fid-deċiżjonijiet kollha li jikkonċernaw lit-tfal, kemm jekk jittiehdu minn istituzzjonijiet pubbliċi jew privati ta' harsien soċjali, minn tribunali, minn awtoritajiet amministrattivi jew minn korpi leġiżlattivi, l-ewwel kunsiderazzjoni trid tkun l-aqwa interess tat-tifel jew it-tifla".

<sup>(11)</sup> L-Artikolu 37 jirreferi għad-detenzjoni b'mod partikolari.

4.2.1.2. Il-Kumitat huwa tal-fehma li bl-eċċezzjoni ta' dawn iż-żewġ każijiet, l-ebda persuna li tftitex l-ażil m'għandha tinżamm taht detenzjoni u li d-deċiżjoni li xi hadd jinżamm detenut qatt m'għandha tiġi ġġustifikata bil-htieġa li "tiġi determinata, aċċertata jew verifikata l-identità jew n-nazzjonalità", u inqas u inqas li "jiġu determinati l-elementi li fuqhom hija bbażata l-applikazzjoni għall-ażil li f'ċirkostanzi oħra jistgħu jintilfu".

4.2.1.3. Il-KESE jipproponi li jinbidel il-kliem fl-artikolu 9(5) tar-riformulazzjoni biex jiġi jaqra: "Id-detenzjoni ser tiġi riveduta **ex officio** minn awtorità ġudizzjarja f'intervalli raġonevoli ta' żmien **u fuq it-talba tal-persuna kkonċernata li qed tftitex l-ażil, kull meta jqumu ċ-ċirkostanzi jew tinstab informazzjoni ġdida li taffettwa l-legalità tad-detenzjoni.**"

4.2.2. Skont il-KESE, il-kundizzjonijiet ta' detenzjoni għandhom jiżguraw trattament uman fir-rispett għad-dinjità intrinsika tal-persuna. Fir-rigward tal-kundizzjonijiet tad-detenzjoni (**Artikolu 10**) f'ċentri speċjalizzati barra minn go ħabs, huwa ġust li dawk li jfittxu aзіl ma jitpoġġewx ma' ċittadini minn pajjiżi terzi li ma jkunux talbu aзіl mingħajr **il-kunsens bil-miktub** tal-ewwel (**Artikolu 10 (1)**).

4.2.3. Barra minn hekk, fid-dawl tal-miżuri differenti ta' detenzjoni li jinsabu fil-pajjiżi differenti tal-Unjoni Ewropea, għandu jiġi notat li l-UNHCR u organizzazzjonijiet oħra jistgħu jikkomunikaw ma' dawk li jfittxu aзіl u jżuruhom fiż-żoni kollha ta' detenzjoni (**Artikolu 10(2)**). L-istess terminoloġija għandha tintuża f'**Artikolu 10(3)**.

4.2.3.1. Jishaq fuq ir-rakkomandazzjonijiet li kien għamel b'rabta mat-tfassil mill-ġdid tar-Regolament dwar il-kriterji u l-mekkanizmi biex ikun iddeterminat liema hu l-Istat Membru responsabbli milli jeżamina applikazzjoni għall-aзіl iddepożitata għand wieħed mill-Istati Membri minn ċittadin ta' pajjiż terz jew persuna mingħajr Stat <sup>(12)</sup>, dik l-informazzjoni tat-tip deskritta f'**Artikolu 10(3)** għandha tingħata lill-applikanti għall-protezzjoni internazzjonali fil-lingwa tagħhom jew f'lingwa li l-persuna kkonċernata tirrikonoxxi li tifhem, fejn hemm bżonn bl-assistenza ta' interpretu li jkun ha ġurament jew traduzzjoni legali.

4.2.4. Fl-interess tal-konsistenza fl-użu tat-terminoloġija, il-frazi "**applikanti għall-protezzjoni internazzjonali**" għandha tiehu post "dawk li jfittxu aзіl" fl-**Artikolu 11 (4)**.

4.2.5. Il-KESE jilqa' l-projbizzjoni fuq id-detenzjoni ta' minorenni mhux akkumpanjati (**Artikolu 11(1)** mfassal mill-ġdid)

4.3. Dwar l-iskolarizzazzjoni tal-minornti, l-impjeg u t-taħriġ vokazzjonali (**Kapitolu II - Artikoli 14 sa 16**)

4.3.1. L-abbozz ta' direttiva jimmira li jiffaċilita u jhaffef l-integrazzjoni ta' dawk li jfittxu l-aзіl fil-pajjiż li jkun qed jospitahom. L-iskolarizzazzjoni tal-minornti u l-aċċess għall-impjegji u t-taħriġ vokazzjonali għandhom sehem kbir f'dan.

4.3.1.1. Għal din ir-raġuni, il-Kumitat jemmen li l-minorenni għandhom jiġu integrati fis-sistema edukattiva kemm jista' jkun malajr, u li l-perjodu ta' tliet xhur huwa twil bla htieġa u għandhu jtnaqqas għal **xahrejn (Artikolu 14(2))**.

4.3.2. Il-Kumitat japprova l-inizjattiva tal-Kummissjoni li tippermetti lil dawk li jfittxu l-aзіl li jkollhom aċċess għas-suq tax-xogħol sa tmiem perjodu massimu ta' sitt xhur u jemmen li huwa meħtieġ li l-margini tal-interpretazzjoni tal-**Artikolu 15(1)** jonqos u li jispeċifika li "**L-Istati Membri jridu jiżguraw li l-applikanti jkollhom aċċess ġenwin għas-suq tax-xogħol**", li jimplika aċċess għas-servizzi soċjali li jsostnu li dawk li jfittxu ix-xogħol.

4.3.2.1. Il-Kumitat jagħraf li l-arranġamenti ta' akkoljenza jistgħu jibbenefikaw kemm l-Istat kif ukoll li dawk li jfittxu aзіl meta joffru lil min ifittex aзіl opportunità li jikseb xi grad ta' awtosuffiċjenza.

4.3.3. Filwaqt li jfakkar fl-opinjoni <sup>(13)</sup> tiegħu dwar l-ewwel Diritiva dwar l-akkoljenza, il-Kumitat jishaq li "**It-taħriġ għandu jiġi offrut b'mod mifruq kemm jista' jkun lil ċittadini minn pajjiżi terzi fil-kura ta' Stat Membru. Dan huwa essenzjali għal żewġ raġunijiet. L-ewwel, kwalunkwe taħriġ li jircievu dawn in-nies ser jibbenefika l-iżvilupp tal-pajjiż ta' oriġini tagħhom jekk jiġu biex jirritornaw. (...). It-tieni, jekk dawn in-nies jibqgħu fi Stat Membru, it-taħriġ li jkun rċevew jagħmilha aktar faċli għalihom biex wara jsibu impjeg hemmhekk**". Fuq l-istess nota, huwa jemmen li l-Istati Membri għandhom jiġu limitati fl-interpretazzjoni tagħhom tal-**Artikolu 16**, billi l-kliem li jintuża jkun aktar dirett u komplet: "**L-Istati Membri għandhom jippermettu u jorganizzaw l-aċċess għat-taħriġ vokazzjonali għal dawk li jfittxu aзіl irrispettivament minn jekk għandhomx aċċess għas-suq tax-xogħol**".

4.4. Dwar ir-regoli ġenerali dwar il-kundizzjonijiet materjali tal-akkoljenza u l-kura tas-saħħa (**Artikolu 17**)

4.4.1. Il-Kumitat jirrakkomanda li jiġi ċċarat li r-regoli jkomplu japplikaw waqt il-proċeduri tal-appelli.

<sup>(13)</sup> Ara l-opinjoni tal-KESE tat-28.11.2001 dwar il-Proposta għal Direttiva tal-Kunsill li twaqqaf l-istandards minimi għall-akkoljenza tal-applikanti għall-aзіl fl-Istati Membri, relatur: is-Sur Mengozzi u korelatur is-Sur Pariza Castaños (ĠU C 48, 21.2.2002).

<sup>(12)</sup> Ara paġna 115 ta' dan il-Ġurnal Uffiċjali.

4.4.2. Il-KESE jappoggja t-fassil mill-ġdid tal-Artikolu 17(5), li għandu jgħolli l-livell tal-kundizzjonijiet materjali tal-akkoljenza f'dawk l-Istati Membri fejn il-livelli attwali mhumiex suffiċjenti.

4.5. *Dwar it-tnaqqis jew l-irtirar tal-kundizzjonijiet materjali tal-akkoljenza (Kapitolu III – Artikolu 20)*

4.5.1. Il-Kumitat huwa ppreokkupat dwar din il-miżura fil-każijiet fejn dawk li jfittxu ažił “*jkunu diġà ddepożitaw applikazzjoni fl-istess Stat Membru*”. L-esperjenza turi li talba inizzjali tista' tiġi segwita minn talba għal reviżjoni tal-każ, li tkun iġġustifikata bil-produzzjoni ta' informazzjoni addizzjonali dwar is-sitwazzjoni ta' dawk li jfittxu l-ažił jew bil-produzzjoni ta' dokumenti addizzjonali. Għalhekk l-esklużjoni mill-kundizzjonijiet materjali tal-akkoljenza tkun harxa hafna fuq dawk li jfittxu ažił. Għalhekk il-Kumitat jappella biex **jitneħħa l-punt (Artikolu 20 (1) (c))**.

Barra minn hekk, din il-miżura tidher li tikkontradixxi l-ispirtu tat-tfassil mill-ġdid tar-Regolament li “*jistabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali*”<sup>(14)</sup> u d-dispożizzjonijiet ipplanati.

4.5.2. Il-KESE jilqa' l-proposti biex jonqsu l-possibiltajiet li jiġu rtirati l-kundizzjonijiet tal-akkoljenza fl-artikolu 20(2) mfassal mill-ġdid u l-proposta li tissahħa id-dispożizzjoni li tiżgura kundizzjonijiet materjali ta' akkoljenza minimi għal dawk kollha li jfittxu ažił fl-artikolu 20(4) mfassal mill-ġdid.

4.6. *Dwar id-dispożizzjonijiet għall-persuni bi bżonnijiet speċjali (Kapitolu IV – Artikolu 21 u 24)*

Fir-rigward tal-minorenni, il-Kumitat jixtieq jara li b'mod sistematiku jissemma' l-fatt li “l-ahjar interessi tat-tfal” iridu jinftiehm.

Brussell, 16 ta' Lulju 2009.

Il-President  
tal-Kumitat Ekonomiku u Soċjali Ewropew  
Mario SEPI

**b'referenza għall-Artikolu 3(1) tal-Konvenzjoni tan-NU dwar id-Drittijiet tat-Tfal (Artikolu 22(1)).**

4.7. *Dwar il-vittmi tat-tortura u l-vjolenza (Artikolu 24)*

4.7.1. Il-Kumitat jipproponi li “l-vittmi tat-tortura u tal-vjolenza u persuni li jsufri minn problemi fiżiċi jew ta' saħħa mentali għandhom jingħataw kura f'ambjent xieraq ta' sptar.

4.7.2. F'każ ta' bżonn għandu jkollhom aċċess għal ċentri speċjalizzati. Il-persunal mediku ġenerali u speċjalizat għandu jkollu aċċess għaċ-ċentri ta' akkoljenza u ta' detenzjoni u l-applikanti għall-protezzjoni internazzjonali għandhom ikunu jistgħu jgawdu mill-hila ta' djanjosi u ta' kura speċjalizzata pprovduta minn professjonisti tas-saħħa kkwalifikati u rikonoxxuti bħala kompetenti mis-sistema tas-saħħa tal-Istat li jospita.

4.7.3. Għalkemm il-KE ma pproponietx emendi għall-Artikolu 13 li jippermetti lill-Istati Membri li jirrikjedu li l-applikanti jsirulhom testijiet mediċi għal raġunijiet ta' saħħa pubblika, il-Kumitat jixtieq ifakkar li l-obbligu li jsir it-test tal-HIV jikser numru ta' drittijiet umani, b'mod partikolari d-dritt għall-privatezza<sup>(15)</sup> It-testjar m'għandux ikun kundizzjoni biex jippermetti d-dhul fit-territorju jew li jinbdew il-proċeduri ta' persuni li jfittxu protezzjoni internazzjonali. B'mod aktar ġenerali, it-testijiet mediċi għandhom jiġu akkumpanjati minn informazzjoni xierqa pprovduta flingwa li l-applikanti jifhemu (ara 4.2.3.1) u għandhom jipprovdu garanzija għall-kunsens, il-counseling u l-kunfidenzjalità, kif ukoll segwitu mediku u trattament xieraq.

4.8. *Dwar l-appelli (Kapitolu V – Artikolu 25)*

4.8.1. Il-Kumitat jaqbel li l-Istati Membri għandhom jipprovdu assistenza legali lil dawk li jfittxu ažił (Artikolu 25(2)) iżda jemen li għandu jkun speċifikat li l-appelli għandhom l-effett ta' sospensjoni (Artikolu 25(1)) biex ma jkunx hemm ir-riskju li dawn isiru bla skop<sup>(16)</sup>.

<sup>(14)</sup> COM(2008) finali, li kienet is-sugġett ta' opinjoni tal-KESE 16.07.2009 dwar il-Proposta għal Regolament tal-Parlament Ewropew u tal-Kunsill li jistabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-ažił iddepożitata għand wiehed mill-Istati Membri minn ċittadin ta' pajjiż terz jew persuna mingħajr Stat, relatur: Is-Sinjura Nouail Marlière (CESE 443/2009 – SOC/333, tinsab ukoll f'din il-pubblikazzjoni).

<sup>(15)</sup> Fost l-oħrajn kif inhu stabbilit mill-Artikolu 8 fl-EHCR (Konvenzjoni Ewropea għad-Drittijiet tal-Bniedem).

<sup>(16)</sup> Gebremedhin v. France; Sentenza tal-ECHR 26.4.2007: il-Konvenzjoni għall-protezzjoni tad-drittijiet tal-bniedem u tal-libertajiet fundamentali tal-Kunsill tal-Ewropa, 1950, Artikolu 3 u 13, in-natura irriversibbli tad-dannu li tista' tiġi kkawżata jekk ir-riskju ta' tortura jew trattament hażin isehh, rimedji ta' effett ta' sospensjoni. paragrafi 66 u 67 <http://cmiskp.echr.coe.int/tkp197/view.asp?action=html&documentId=816069&portal=hbkm&source=externalbydocnumber&table=F69A27FD8FB86142BF01C1166DEA398649>.